

مآب ششم

عقائد کی تیرہ مومنات

آج کی صحبت میں عہد رسالت کی تیرہ مومنات کے حالات ہدیہ قارئین ہیں۔ یہ سب مدینہ منورہ کی رہنے والی تھیں اور انصار کے مختلف گھرانوں سے تعلق رکھتی تھیں اگرچہ ان کے بہت کم حالات زندگی معلوم ہیں لیکن ان کا یہی شرف کچھ کم نہیں کہ سب رحمت عالم صلی اللہ علیہ وسلم کی صحابیات میں داخل ہیں۔

۱۔ حضرت ہند بنت عمرو بن حرام انصاریہ

ان کے تعلق خرمج کی شاخ بنو سلمہ سے تھا، نسب نامہ یہ ہے۔

ہند بنت عمرو بن حرام بن ثعلبہ بن حرام بن کعب بن غنم بن سلمہ بن سعد بن علی بن اسد بن سارہ بن یزید بن چشم بن خرمج۔

حضرت ہند بن کفادی سید الانصار حضرت عمرو بن عمرو بن جموح سے ہوئی، ان کا شمار انصار کے جلیل القدر صحابہ میں ہوتا ہے لیکن حضرت ہند کو تقدم فی الاسلام میں ان پر فضیلت حاصل ہے۔ حضرت عمرو بن جموح ہجرت نبوی کے بعد غزوہ بدر سے کچھ عرصہ پہلے سعادت اندوز اسلام ہوئے جب کہ ان کے فرزند حضرت معاذ اور ابیہ حضرت ہند نے ہجرت نبوی سے پہلے اسلام قبول کیا۔ حضرت معاذ بن عمرو بن جموح کو بیعت عقبہ کبیرہ (سلسلہ بعد بعثت) میں بھی شریک ہونے کا شرف حاصل ہوا۔

حضرت ہند بڑی راسخ العقیدہ مسلمان تھیں اور ان کو سرورِ عالم صلی اللہ علیہ وسلم سے بے پناہ محبت اور عقیدت تھی۔ کسراہری میں غزوہ احد کے موقع پر انھوں نے صبر و استقامت جو شہر ایمان

اور حُبِّ رسول کا ایسا تخیل خیز مظاہرہ کیا کہ تاریخ میں شاید ونا درہی اس کی کوئی مثال ملتی ہے۔ غزوہ اُمد میں حضرت ہندہؓ کے شوہر حضرت عمرو بن جرمحؓ، فرزند حضرت فلاح بن عمروؓ اور بھائی حضرت عبداللہ بن عمرو بن حرامؓ تینوں نے مردانہ وار لڑ کر شہادت پائی۔ حضرت ہندہؓ نے شوہر، فرزند اور بھائی کی شہادت کی خبر سنی تو کسی غم و اندوہ کا اظہار کرنے کی بجائے لوگوں سے پوچھا: ”مجھے یہ بتاؤ کہ رسول اللہ صلی اللہ علیہ وسلم کا کیا حال ہے خدا نخواستہ ان کو تو کوئی چشم زخم نہیں پہنچا۔“

جب لوگوں نے بتایا کہ خدا کے فضل سے حضورؐ بخیریت ہیں تو ان کا جہرہ کھل اٹھا، کشاں کشاں میدان جنگ کی طرف روانہ ہوئیں، جب سرورِ عالم صلی اللہ علیہ وسلم کو دیکھا تو بے اختیار عرض کی۔

کل مصیبتہ بعدک حلل

(آپ سلامت ہیں تو سب مصیبتیں رفع ہیں)

ایک روایت میں ہے کہ حضرت ہندہؓ ایک (اونٹ) اپنے ساتھ لے گئی تھیں۔ اس پر اپنے شوہر، فرزند اور بھائی کی لاشیں لاد کر مدینہ کی طرف روانہ ہوئیں۔ راستے میں اُمّ المؤمنین حضرت عائشہؓ مد یقرہؓ ملیں جو چند دوسری خواتین کے ہمراہ حضورؐ کی خبر گیری کے لیے میدانِ اُمد کی طرف آ رہی تھیں (اس وقت تک آیتِ حجاب نازل نہیں ہوئی تھی)۔ اُمّ المؤمنینؓ نے حضرت ہندہؓ سے حضورؐ کی خبر دریافت کی، انھوں نے کہا: ”الحمد للہ حضورؐ بخیریت ہیں۔ اور یہ لاشیں میرے شوہر، بھائی اور فرزند کی ہیں جنھوں نے لڑائی میں شہادت پائی۔“

اتنے میں ان کا اونٹ زمین پر بیٹھ گیا۔ ہر چند اس کو ہانکا گیا لیکن اس نے مدینہ کی طرف قدم نہ اٹھایا۔ اُمّ المؤمنینؓ نے فرمایا: ”شاید بوجہ زیادہ ہے“ حضرت ہندہؓ نے عرض کیا، نہیں اُمّ المؤمنینؓ اس پر تو اس سے زیادہ بوجھ لاد جاتا ہے۔

بالآخر انھوں نے اونٹ کا رخ اُمد کی طرف کیا تو وہ فوراً چل پڑا۔ حضرت ہندہؓ تینوں شہیدوں کی لاشیں حضورؐ کی خدمت میں لے گئیں۔ اس وقت آپؐ دوسرے شہیدوں کی لاشیں دفن کر رہے تھے۔ آپؐ نے ہندہؓ سے پوچھا، کیا ان میں سے کسی نے گھر سے چلتے وقت کچھ کہا تھا۔

حضرت ہندہؓ نے عرض کیا، ہاں یا رسول اللہ میرے شوہر (عمرو بن جرمحؓ) نے گھر سے چلتے وقت یہ دعا مانگی تھی کہ الہی مجھ کو شہادت نصیب فرما۔ اور مجھ کو نا امید اپنے اہل و عیال میں واپس لائے۔ اس کے بعد حضورؐ نے تینوں شہیدوں کو اُمد کے گنج شہیدان میں اپنے سامنے دفن کرایا۔ حضرت ہندہؓ کے

۲۔ حضرت فاطمہ بنت عمرو بن حرام انصاریہ

یہ حضرت ہند بنت عمرو بن حرام کی بہن تھیں۔ ان کو اپنے بھائی حضرت عبداللہ بن عمرو سے بڑی محبت تھی۔ انھوں نے غزوہ اُحُد میں شہادت پائی تو کفار نے بڑی بے دردی سے ان کی لاش کا منہ کیا۔ ذراک، کان، ہونٹ کاٹ ڈالے اور حضرت فاطمہ اپنے بھتیجے حضرت جابر بن عبداللہ کے ساتھ میدان جنگ میں پہنچیں۔ بھائی کی لاش دیکھ کر بے اختیار ان کی چیخ نکل گئی۔ حضورؐ نے پوچھا کہ کس کی آواز ہے۔ لوگوں نے عرض کیا، عبداللہ کی بہن کی۔ حضرت عبداللہ کو دفن کرنے کے لیے آئے تو حضرت فاطمہ رونا مارنا روئے بغیں۔ حضورؐ نے فرمایا، تم روؤ یا نہ روؤ، جب تک عبداللہ کا جنازہ رکھا رہا، فرشتوں نے اس پر اپنے پروں سے سایہ بکھرا رکھا تھا۔ یہ سن کر خاموش ہو گئیں۔ مزید حالات معلوم نہیں ہیں۔

۳۔ حضرت حبشہ بنت مالک انصاریہ

ان کا تعلق قبیلہ اوس کے خاندان عمرو بن عوف سے تھا۔ ان کی شادی بحیر بن معاویہ نجلی سے ہوئی۔ جن کا قبیلہ بحیلہ عمرو بن عوف کا حلیف تھا۔ بحیر کا زمانہ جاہلیت میں انتقال ہو گیا۔ حضرت حبشہؓ نے اسلام کا زمانہ پایا اور قبول اسلام اور محابیت کا شرف حاصل کیا، بحیر کے صلیبے ان کے ایک بیٹے سعد تھے، وہ بھی ماں کے ساتھ مشرف بر ایمان ہوئے اور ماں ہی کے نام کی نسبت سے سعد بن حبشہؓ مشہور ہوئے۔ ان کا شمار انصار کے بلند مرتبہ صحابہ میں ہوتا ہے۔ امام ابوحنیفہؒ کے شاگرد و رشید قاضی القضاہ امام ابو یوسفؒ حضرت سعد بن حبشہؓ کی اولاد میں سے ہیں۔ حضرت حبشہؓ کے مزید حالات کتابوں میں نہیں ملے۔

۴۔ حضرت رباب بنت کعب انصاریہ

اوس کے خاندان عبداللہ اشہل میں سے تھیں سلسلہ نسب یہ ہے۔

رباب بنت کعب بن عمرو بن عبداللہ اشہل
© rasailojaharaid.com

ان کا نکاح شہید اُمہد حضرت جلیل ایمان بن جابر البیسی سے ہوا۔ ہجرت نبوی سے قبل اپنے خاوند کے ساتھ سعادتِ اندوز اسلام ہوئیں۔ جلیل القدر معجانی صاحب البیہر حضرت حذیفہ بن یسیل الہمانی انہی کے فرزند ہیں۔

حضرت ربابؓ کو سرورِ عالم صلی اللہ علیہ وسلم سے بڑی عقیدت اور محبت تھی اپنے فرزند حضرت حذیفہؓ کو باقاعدگی سے حضورؐ کی خدمت گزاری کے لیے بھیجا کرتی تھیں۔ ایک دفعہ حضرت حذیفہؓ کو کئی دن تک خدمتِ نبوی میں حاضر نہ ہوئے حضرت ربابؓ کو معلوم ہوا تو ان سے پوچھا کہ تم رسول اللہ صلی اللہ علیہ وسلم کی خدمت میں کیسے نہیں گئے۔ انھوں نے مدتِ بیان کی تڑپتِ ناراضی ہوئیں اور بیٹے کو برا بھلا کہا، انھوں نے کہا، اچھا اب جاتا ہوں، مغرب کی نماز رسول اللہ صلی اللہ علیہ وسلم کے ساتھ پڑھوں گا اور حضورؐ سے اپنے اور آپ کے لیے مغفرت کی دعا کراؤں گا۔ یہ کہہ کر بارگاہِ رسالت میں حاضر ہوئے اور نماز پڑھ کر حضورؐ کے پیچھے پیچھے چل پڑے، حضورؐ نے پیچھے مڑ کر دیکھا تو فرمایا، "کون حذیفہؓ؟" انھوں نے عرض کی "جی ہاں یا رسول اللہ"۔

حضورؐ نے فرمایا: "غفر اللہ لک ولا ملک" (خدا تجھے اور تیری ماں دونوں کو بخشے) حضرت ربابؓ کے اس سے زیادہ حالات معلوم نہیں۔

۵۔ حضرت قُتْرَةُ الْعَيْنِؓ بنت عبادہ انصاریہ

جلیل القدر معجانی حضرت عبادہؓ بن صامت کی والدہ تھیں اور عبادہ بن فضال بن مالک بن عجلان کی بیٹی تھیں۔ حضرت عبادہؓ بن صامت انصار کے سابقینِ اوّلین میں سے ہیں۔ بعض روایتوں کے مطابق وہ عقبہ کی تینوں بیعتوں میں شامل تھے اور بعض کے مطابق وہ بیعتِ عقبہ ثانیہ (سلسلہ نبوت) جس میں بارہ آدمیوں نے اسلام قبول کیا تھا، اور بیعتِ عقبہ کبیرہ (سلسلہ نبوت) میں شامل ہوئے۔ مکہ سے مسلمان ہو کر گھر پہنچے تو سب سے پہلے اپنی والدہ حضرت قُتْرَةُ الْعَيْنِؓ کو مشرف بہ اسلام کیا۔ گویا وہ بھی ہجرتِ نبوی سے پہلے طبقہِ جوگوش اسلام ہوئیں اس لحاظ سے ان کو بھی انصار کے سابقینِ اوّلین میں شامل ہونے کا شرف حاصل ہے۔

مزید حالات معلوم نہیں۔

۶۔ حضرت عقبہ بن نبت محمد انصاریؓ

جلیل القدر صحابی حضرت فضالہ بن عبید انصاریؓ کی والدہ تھیں اور محمد بن عقبہ بن الجراح کی بیٹی تھیں۔ مدینہ منورہ پر جو بنی خورشید اسلام کی کرین پڑیں وہ بھی اپنے فرزند فضالہؓ کے ساتھ مسلمان ہو گئیں اور شرف صحابیت حاصل کیا۔ ان کے خاوند عبید بن نافعؓ اوس کے خاندان عمرو بن عوفؓ میں سے تھے، اپنے قبیلہ کے سردار تھے اور نہ صرف بڑے شہ زور اور بہادر تھے بلکہ شعر و شاعری میں بھی کافی درجہ رکھتے تھے۔ زمانہ جاہلیت ہی میں انتقال کر گئے۔ بیوی اور بیٹے دونوں نے اسلام کا زمانہ پایا اور حضورؐ کے جان نثاروں میں شامل ہو گئے۔ اس سے زیادہ حالات معلوم نہیں۔

۷۔ حضرت فرعیہ بن نبت خالد انصاریہؓ

قبیلہ خزرج کے خاندان ساعدہ میں سے تھیں سلسلہ نسب ہے۔ فرعیہ بن نبت خالد بن نفیس بن لؤذان بن عبد ود بن زید بن ثعلبہ بن خزرج بن کعب بن ساعدہ۔ ان کا نکاح ثابت بن منذر سے ہوا جو اپنے قبیلے بنو نجاد کے سربراہ اور وہ لوگوں میں سے تھے، انہی کے مصلح حضرت حسان پیدا ہو گئے۔ وہ شاعر و دارج (رسول اللہؐ کے لقب سے مشہور ہیں اور عرب کے نامور شعراء میں شمار ہوتے ہیں۔ حضرت فرعیہؓ کی ضعیفی کا عالم تھا کہ آفتاب اسلام طلوع ہوا۔ حضرت فرعیہؓ اس وقت برہ تھیں، انھوں نے اپنے بیٹے حضرت حسان بن ثابتؓ کے ساتھ فوراً دعوتِ توحید پر لبیک کہا اور حضورؐ کی بیعت سے شرف ہو گئیں۔ خود حضرت حسانؓ اس وقت ساٹھ برس کے بیٹے میں تھے، حضرت حسانؓ نے اپنے ایک شعر میں حضرت فرعیہؓ کا فرزند ہونے پر اس طرح فخر کا اظہار کیا ہے۔

امسى الجلابیب قد غردا وقد كثر وَا

وَابن الفریعة امسى بیضة البلد

۸۔ حضرت اُمّ الطفیلؓ انصاریہ

جلیل القدر صحابی سید المسلمین حضرت ابی بن کعبؓ کی اہلیہ تھیں۔ اپنے خاوند کی بہت خدمت گزار تھیں اور سرورِ عالم صلی اللہ علیہ وسلم سے بھی بہت عقیدت اور محبت تھی۔ ان سے کئی احادیث مروی ہیں ان کے بیٹے طفیلؓ منقار صحابہ میں سے ہیں۔ مزید حالات معلوم نہیں۔

۹۔ حضرت ہبیلہ بنت مسعودؓ انصاریہ

جلیل القدر صحابی حضرت جابر بن عبد اللہؓ کی اہلیہ تھیں۔ ان کا تعلق انصار کے قبیلہ طہ سے تھا۔ ان کے پہلے خاوند غزوہ اُحد سے پہلے فوت ہو گئے تھے۔ حضرت جابرؓ کے والد حضرت عبد اللہ بن عمرو بن حرامؓ نے وفات پائی تو انھوں نے اپنے چچے حضرت جابرؓ کے علاوہ بروایت دیگر نوادس (خرد سال بیٹیاں چھوڑیں، ان کی نگہداشت اور مناسب غور و پرداخت کے لیے حضرت جابرؓ نے ہبیلہ بنت مسعودؓ سے نکاح کر لیا۔ حضورؐ کو معلوم ہوا تو آپؐ نے حضرت جابرؓ سے فرمایا، جابرؓ نے ایک بیوہ سے نکاح کیا ہے اگر کسی کنواری سے کرتے تو وہ تم سے چھل کرتی تم اس سے چھل کرتے انھوں نے عرض کیا، یا رسول اللہؐ ہمیں کس تھیں اس لیے ہونیا عورت کی ضرورت تھی جو ان کے بال سنواقتی، جو سن نکالتی، کپڑے سی کر پھناتی وغالباً حضرت جابرؓ کی والدہ فوت ہو چکی تھیں، حضورؐ نے فرمایا ”تم نے ٹھیک کیا“

حضرت ہبیلہؓ کو حضورؐ سے بے پناہ عقیدت اور محبت تھی، حضرت جابرؓ کبھی حضورؐ کی دعوت کرتے تو وہ بڑے ذوق و شوق سے کھانا تیار کرتیں۔ نکاح کے کچھ عرصہ بعد حضرت جابرؓ نے اپنے والدِ شہید کا قرض ادا کرنے کی خوشی میں حضورؐ کی دعوت کی۔ حضورؐ حضرت جابرؓ کے گھر تشریف لے گئے انھوں نے گوشت، خرما اور پانی پیش کیا، آپؐ نے فرمایا، شاید تم کو معلوم ہے کہ میں گوشت رغبت سے کھاتا ہوں۔ کھانے سے فارغ ہو کر حضورؐ چلنے لگے تو حضرت ہبیلہؓ نے

میا رسول اللہ محمد پر اور میرے خاوند پر درود پڑھئے، آپ نے بلا تامل فرمایا۔ ”اَللّٰهُمَّ صَلِّ عَلَیْہِ وَسَلِّمْ“

غزوہ خندق میں ایک دن حضرت جابرؓ نے دیکھا کہ حضورؐ کو تین دن کا ناقہ ہے اور آپ کے منکم مبارک پر پتھر بندھا ہوا ہے۔ تڑپ اٹھے اور اسی وقت گھر جا کر حضرت ہشیلہ سے کہا کہ رسول اللہؐ ناقہ سے ہیں، کچھ ہوتو لپکاؤ۔ ایک صاع جو گھر میں موجود تھے حضرت ہشیلہؓ نے فوراً پیس کر اٹھا گوندھا اور حضرت جابرؓ نے ایک بکری کا بچہ ذبح کر کے گوشت دہیجی میں ڈال کر چھلے پر رکھ دیا۔ پھر وہ حضورؐ کو لینے چلے۔ ہشیلہؓ بڑی غیور اور خوددار تھیں، بولیں، ”دو تین آدمیوں کا کھانا ہلے“ حضورؐ کے ساتھ زیادہ لوگوں کو نہ لانا ایسا نہ ہو کہ ہمیں سخت اٹھانی پڑے“ حضرت جابرؓ حضورؐ کی خدمت میں حاضر ہوئے اور چپکے سے عرض کی۔

”یا رسول اللہؐ ہم نے آپ کے لیے کھانے کا انتظام کیا ہے آپ چند آدمیوں کے ساتھ تشریف لے چلئے“

حضورؐ نے ان کی دعوت قبول فرمائی لیکن ساتھ ہی عام منادی کرا دی کہ جابرؓ نے سب اہل خندق کی دعوت کی ہے۔

حضرت جابرؓ بڑے پریشان ہوئے لیکن حضورؐ کے ادب کے خاموش رہے۔ حضورؐ نے ان سے فرمایا کہ چھلے سے دہیجی نہ اُتارنا اور جب تک میں نہ آؤں، اٹھا نہ پکانا۔ پھر آپ تمام اہل خندق کے ہمراہ حضرت جابرؓ کے گھر تشریف لے گئے اور کھانے میں برکت کی دعا کی اس کا یہ اثر ہوا کہ حضورؐ سمیت تمام صحابہ کرامؓ نے سیر ہو کر کھانا کھایا لیکن پھر بھی پنج رہا۔ حضورؐ نے حضرت ہشیلہؓ سے فرمایا، ”یہ تم کھاؤ اور لوگوں کے یہاں بھیجو کیوں کہ لوگ بھوک میں مبتلا ہیں“ مسند احمد فضیلؒ میں ہے کہ ایک مرتبہ حضرت جابرؓ نے حضورؐ کی خدمت میں اعلیٰ قسم کے چھوہارے جن میں گٹھلی نہ تھی، پیش کیے، آپ نے دیکھ کر فرمایا، میں سمجھا تھا گوشت ہے، حضرت جابرؓ نے اسی وقت گھر جا کر بیوی سے کہا۔ انھوں نے فوراً بکری ذبح کر کے گوشت پکا دیا اور حضورؐ کی خدمت میں پیش کیا۔

حضرت ہشیلہؓ رضی اللہ تعالیٰ عنہا کے اس سے زیادہ حالات تاریخ میں کہیں نہیں ملتے۔

۱۔ حضرت ملیکہ بنت مالک انصاریہ

خوزج کے معزز ترین خاندان بنو نجاری سے تھیں۔ سلسلہ نسب یہ ہے۔
 ملیکہ بنت مالک بن عدی بن زید بن مناة بن عدی بن عمرو بن مالک بن نجار۔
 ان کا نکاح بلحان بن خالد نجاری سے ہوا، ان کے صلیبے حضرت اُمّ سلیمؓ اور حضرت
 اُمّ حمامؓ پیدا ہوئیں ان دونوں کا شمار نہایت عظیم المرتبت صحابیات میں ہوتا ہے۔ خادمہ رسول اللہ
 حضرت الشش بن مالک، حضرت اُمّ سلیمؓ کے فرزند تھے اس لحاظ سے حضرت ملیکہؓ ان
 کی نانی تھیں۔ خیال یہ ہے کہ انھوں نے ہجرت نبویؐ سے کچھ عرصہ پہلے اپنی بیٹیوں کے ساتھ قبول
 اسلام کا شرف حاصل کیا۔ صحیح بخاری میں ہے کہ ایک مرتبہ حضرت ملیکہؓ نے رسول اکرم صلی اللہ علیہ وسلم
 کی دعوت کی اور خود کھانا تیار کیا۔ حضورؐ نے کھانے سے فارغ ہو کر فرمایا ”اؤ میں تم کو نماز پڑھاؤں“
 گھر میں صرف ایک بوسیدہ چٹائی تھی جس کا رنگ سیاہ پڑ چکا تھا۔ حضرت الشش نے پہلے اس کو
 پانی سے دھویا اور پھر نماز کے لیے بچھایا۔ سید المرسلین صلی اللہ علیہ وسلم نے امانت فرمائی۔ حضرت
 ملیکہؓ، حضرت الشش اور تیمم (غلام لڑکا) صفت باندھ کر کھڑے ہوئے۔ حضورؐ نے دو رکعت
 نماز ادا کی اور واپس نشر لیتے گئے۔
 سال وفات اور مزید حالات معلوم نہیں ہیں۔

۱۱۔ حضرت اُمّ سیف انصاریہ

نام معلوم نہیں، اپنی کثیت ہی سے مشہور ہیں سرورِ عالم صلی اللہ علیہ وسلم کے صاحبزادے
 حضرت ابراہیمؓ کی انا تھیں، وہ شہرِ جبری میں حضرت ماریہ قبطیہؓ کے بطن سے پیدا ہوئے تو
 انصار کی تمام خواتین نے خواہش کی کہ ابراہیمؓ کو دودھ پلانے کی خدمت انہیں تفویض کی جائے لیکن حضورؐ
 نے اس خدمت کے لیے حضرت اُمّ سیفؓ کو منتخب فرمایا۔

ان کی سکونت جلیلہ تھی جہاں سے حضورؐ کو صاف پانی ملتا تھا۔ حضورؐ وقتاً فوقتاً حضرت

ابراہیمؑ کو دیکھنے کے لیے مدینہ منورہ سے پیادہ حضرت اُمّ سیفؓ کے گھر تشریف لے جانے، بچے کو اتار کے ہاتھ سے گود میں لیتے، منہ چومتے، پھر مدینہ کو واپس ہوتے۔ حضرت اُمّ سیفؓ کے شوہر لوہار تھے اس لیے ان کا گھر دھوئیں سے بھرا رہتا تھا لیکن حضورؐ کا وجود نطفہ طبع کے یہ دھواں گوارا فرماتے۔ حضرت ابراہیمؑ نے حضرت اُمّ سیفؓ کے گھر ہی وفات پائی۔ حضورؐ کو خبر ہوئی تو حضرت عبدالرحمنؓ بن عوف کے ساتھ تشریف لائے اس وقت حضرت ابراہیمؑ نزاع کی حالت میں تھے۔ حضورؐ نے ان کو گود میں لے لیا اور آپؐ کی آنکھوں سے آنسو جاری ہو گئے۔ حضرت عبدالرحمنؓ بن عوفؓ نے عرض کیا: ”یا رسول اللہؐ آپؐ کی یہ کیا حالت ہے؟“ فرمایا: ”یہ رحمت و شفقت ہے۔“

حضرت عبدالرحمنؓ نے دوبارہ اپنی بات کا اعادہ کیا تو ارشاد ہوا: ”آنکھیں آنسو بہاتی ہیں، دل غمگین ہے لیکن ہم وہی کہیں گے جو ہمارے رب کی مرضی ہو۔ اسے ابراہیمؑ ہم تیرے فراق میں بہت غمگین ہیں۔“

حضرت ابراہیمؑ کی مدت حیات کے بارے میں اہل سیر میں بہت اختلاف ہے۔ ان کی کم سے کم عمر دو ماہ دس دن اور زیادہ سے زیادہ ایک برس دس ماہ اور چھ دن بتائی گئی ہے۔ اسی کے مطابق ان کا زمانہ رضاعت مقرر کیا جاسکتا ہے۔ حضرت اُمّ سیفؓ کے مزید حالات معلوم نہیں البتہ ان کی یہی فضیلت بہت کافی ہے کہ انہیں رحمت عام صلی اللہ علیہ وسلم کے محبوب فرزند کی رضاعی ماں بننے کا شرف حاصل ہوا اور ان کے گھر کو حضورؐ نے اپنے قدومِ میمنت لزوم سے بارہا مشرف فرمایا۔ رضی اللہ تعالیٰ عنہا۔

۱۲۔ حضرت عمرؓ بنت مسعودؓ انصاریہ

سید الخیرین حضرت سعد بن عبادہ کی والدہ ماجدہ تھیں، غالباً، ہجرت بنوی سے پہلے اپنے جلیل القدر فرزند کے اثر اور تبلیغ سے مشرف بہ اسلام ہوئیں۔ اور پھر صحابیت کی سعادت حاصل کی۔ شہدہ ہجری میں وفات پائی۔ مسند احمد بن حنبلؓ میں کہ حضرت سعد بن عبادہ نے پانی کی ایک سبیل اپنی ماں کے انصافِ ثواب کے لیے رکھی تھی۔

۱۳۔ حضرت فیکہہ بنت عبدالمطلب

ان کا تعلق خزرج کے خاندان ساعدہ سے تھا نسب نامہ یہ ہے۔

فیکہہ بنت عبید بن ولیم بن عارضہ بن خرام بن خزیمہ بن ثعلبہ بن طریف بن خزرج بن ساعدہ بن کعب بن خزرج اکبر۔

ان کی شادی اپنے آپم سید الخزرج حضرت سعد بن عبادہ بن ولیم سے ہوئی، شوہر کے ساتھ ہجرت نبوی سے پہلے سعادت اندوز اسلام ہوئیں۔ حضرت قیس بن سعد بن عبادہ جنہوں نے اپنی سخاوت اور سیرچہمی کی بدولت بڑا نام پایا۔ حضرت فیکہہ ہی کے بطن سے تھے۔

مزید حالات معلوم نہیں۔

ضرورت ارشتہ

ایک اہل حدیث نوجوان عمر ۲۲، ۳۰ سال قوم سید سرکاری ملازم تعلیم لی۔ اسے تنخواہ و ماہوار آمدنی ۹۰۰، ۸۰۰ روپے کے لیے جس کی بڑی فزت ہو چکی ہے ایک دینار لڑکی کو اسی بابوہ تعلیم میٹرک کا رشتہ درکار ہے۔ بھینر ذات پات ہندوستانی یا پنجابی کی کوئی قید نہیں۔

خواہشمند احباب پتہ ذیل پر خط و کتابت فرمائیں۔

م۔ خط۔ معرفت مولانا محمد عبداللہ صاحب خطیب جامع مسجد

اہل حدیث۔ ہارون آباد۔ ضلع بہاولنگر